



வலம்புரி

Valampurii

RAMCO CEMENTS LTD
கோ ராம்கோ சீமென்ட்
 ஆசியாக கண்டத்தில் முதலாம்தரத் தொழிற்சாலையிலிருந்து தயாரிக்கப்பட்டது.
ராம்கோ சீமென்ட்

பக்கங்கள்: நான்கு

சங்கு 08 வள்ளுவர் ஆண்டு 2038 மாசி 26 சனிக்கிழமை (10.03.2007) தொலைபேசி 222 3378, 222 7644 ஒலி 81

அமைதி முயற்சிகளுக்கான பாதுகாப்பை அமெரிக்க அரசாங்கம் உறுதிப்படுத்தும்

ஆசியப் பிரதேசத்தின் ஷர்வன் மான் செவ்வி

(கொழும்பு)
 அண்மையில் மட்டக்களப்பில் நடத்தப்பட்ட மோட்டார் எறிகணை வீச்சுத் தாக்குதல் இராணுவத்தினர் மீதான தாக்குதல் அல்ல என்று அமெரிக்காவின் வெளிவிவகார அமைச்சின் ஆசியப் பிரதேசத்தின் பிரதிநிதி ஷர்வன் மான் தெரிவித்துள்ளார்.
 கொழும்பு உட்கமொன்றுக்கு அவர் வழங்கிய நேர் காணலில் இதனைத் தெரிவித்தார். நாம் அமைதி வழியிலான முயற்சிகளுக்கான பாதுகாப்பையே உறுதிப்படுத்தும் போம்.
 இது இலங்கையில் மட்டுமல்ல; உலகம் எல்லாவற்றிலும் உண்மையானது. அமைதி முயற்சிக்கு உதவுவோர் மீது நாம் மிகுந்த நல்லெண் (04 ஆம் பக்கம் பார்க்க)

யாழ்ப்பாணம் மருந்துப் பொருள்கள் விமானம் மூலம் எடுத்துவர கோரிக்கை

(கொழும்பு)
 யாழ்ப்பாணத்திற்கு அவசர மருந்துவற்றும் உணவுப் பொருள்கள் விமானம் மூலம் எடுத்து வருவதற்கு உலக உணவுத் திட்டம் அரசாங்கத்தின் அனுமதி கோரியுள்ளது. தரை வழிப் பாதை மூடப்பட்டுள்ளமையால் தற்போது யாழ்ப்பாணத்திற்கு கடல் மூலமாக உணவுப் பொருள்கள் எடுத்துச் செல்லப்படுகின்றன.
 இந்நிலையில் அவசர மருந்துப் பொருள்களை விமானம் மூலம் எடுத்து வருவது சாதகமான நிலையை ஏற்படுத்துமென உலக உணவுத் திட்டத்தின் இலங்கைக் கிளை தெரிவித்துள்ளது.
 இதேவேளை யாழ்ப்பாணத்தில் தட்டுப்பாட்டைத் தவிர்க்கவும் விலையுயர்வைக் கட்டுப்படுத்துவதற்கும் 12 ஆயிரம் தொன் உணவுப் பொருள்கள் கையிருப்பில் இருக்க வேண்டியது அவசியம் என ஐக்கிய நாடுகள் சபை பரிந்துரை செய்துள்ளது. (ச-3)

வில்பத்து வனப் பகுதியில் தாக்குதல் இராணுவ கேணல் உடயா 8 பேர் பலி

நெல்லியடியில் தாக்குதல் சிப்பாய் உயிரிழப்பு

(யாழ்ப்பாணம்)
 இராணுவ வாகனத் தொடரணி மீது நேற்று நெல்லியடியில் இடம்பெற்ற தாக்குதலில் சிப்பாய் ஒருவர் கொல்லப்பட்டுள்ளதுடன் மேலும் இருவர் காயமடைந்துள்ளனர். நெல்லியடி வழியில் பகுதியில் சென்று கொண்டிருந்த இராணுவத்தினரின் தொடரணி மீது தாக்குதல் நடத்தப்பட்டது. தாக்குதலையடுத்து பருத்தித்துறை - யாழ்.வீதி, நெல்லியடி - வழி, (04 ஆம் பக்கம் பார்க்க)

தேடுதலில் ஈடுபட்டிருந்தபோது சம்பவம் (அநுராதபுரம்)

அநுராதபுரம் வில்பத்து சரணாலயப் பகுதியில் தேடுதலில் ஈடுபட்டிருந்த இராணுவத்தினர் மீது மேற்கொள்ளப்பட்ட தாக்குதலில் அம் பிரதேச இராணுவத் தளபதி உடயா 8 பேர் பலியாகினர். நேற்று மிற்பகல் 3 மணியளவில் இடம்பெற்ற தாக்குதலில் கேணல் ஐயந்த சுரவீர உடயா நான்கு இராணுவத்தினரும் நான்கு வன அதிகாரிகளும் கொல்லப்பட்டிருக்கின்றனர். (04 ஆம் பக்கம் பார்க்க)

சாவற்கட்டுச் சந்தையில் வியாபாரி சுட்டுக் கொலை

(யாழ்ப்பாணம்)
 ஆனைக்கோட்டை சாவற்கட்டுச் சந்தையில் நேற்றுக்காலை 9 மணியளவில் இனந் தெரியாத ஆயுததாரிகளினால் சந்தை வியாபாரி ஒருவர் சுட்டுக் கொல்லப்பட்டுள்ளார். இச் சம்பவத்தில் அதே இடத்தைச் சேர்ந்த 5 பிள்ளைகளின் தந்தையான தெய்வேந்திரம் சண்முகராஜா (வயது-45) என்ற வியாபாரியே சுட்டுக் கொல்லப்பட்டவர் ஆவார். மரக்கறி (04 ஆம் பக்கம் பார்க்க)

விடுதலைப்புலிகளின் நான்கு முகாம்களை திருமலையில் இராணுவம் கைப்பற்றியது

தேசிய பாதுகாப்புக்கான உடக மையம் தெரிவிப்பு

(கொழும்பு)
 திருகோணமலை வடக்கில் பேராறு காட்டுப் பிரதேசத்தில் அமைக்கப்பட்டிருந்த விடுதலைப்புலிகளின் நான்கு முகாம்களை படையினர் பெரும்தாக்குதலுக்குப் பின்னர் நேற்றுக் கைப்பற்றியதாக தேசிய பாதுகாப்புக்கான உடக மையம் அறிவித்துள்ளது. வெருகல், வாகரை மற்றும் கம்புறுப்பிட்டிய ஆகிய பிரதேசங்களிலிருந்து பின்வாங்கிய விடுதலைப்புலிகள் திருகோணமலைக்கு வடக்கே சுமார் 30 கிலோமீற்றர் தூரத்தில் நான்கு பாரிய முகாம்களை அமைத்திருந்தனர். மனிதாபிமான அடிப்படையிலான தாக்குதல் ஒன்றைத் தொடர்ச்சியாக 48 மணி நேரம் படையினர் நேற்று மேற்கொண்டதன் பின்னர் விடுதலைப்புலிகளின் நான்கு முகாம்களையும் படையினர் கைப்பற்றியுள்ளனர். இத் தாக்குதலில் (04 ஆம் பக்கம் பார்க்க)

மட்டக்களப்பில் நேற்று கரும் மோதல் சிறு அதிர்வுப்படைகளின் சடலம் மீட்பு

விடுதலைப்புலிகள் தெரிவிப்பு

(கிளிநொச்சி)
 மட்டக்களப்பில் புல்லுமலைப் பகுதியில் இருந்து சிறப்பு அதிரடிப்படையினர் மேற்கொண்ட படையணிகளை முறியடிக்கப்பட்டதாக தமிழீழ விடுதலைப்புலிகள் தெரிவித்துள்ளனர். மட்டக்களப்பு செங்கலடி அபிவிருத்தி யின் மேற்கு பகுதி முனையான புல்லுமலையிலிருந்து நேற்று காலை சிறப்பு அதிரடிப்படையினர் செறிவான எறிகணைத் தாக்குதலுடன் நகர்வுத் தாக்குதலை மேற்கொண்டனர். இதற்கு எதிராக விடுதலைப்புலிகள் முறியடிப்புத் தாக்குதல் நடத்தி படையினருக்கு இழப்புகளை ஏற்படுத்தியதுடன் அவர்களை பழைய நிலைகளுக்கு பின்வாங்கச் செய்தனர் என விடுதலைப்புலிகள் தெரிவித்தனர். இதில் சிறப்பு அதிரடிப்படையினரின் 6 சடலங்கள் (04 ஆம் பக்கம் பார்க்க)

இலங்கைக் கடற்பரப்பில் மீன்பிடிக்க தமிழக மீனவர்களுக்கு அனுமதியட்டை

இலங்கை அரசு வழங்குமாம்

(கொழும்பு)
 இலங்கைக் கடற்பகுதியில் மீன் பிடிக்க வரும் தமிழக மீனவர்களுக்கு அனுமதிப் புத்திரம் வழங்க இலங்கை அரசு தீர்மானித்துள்ளதாக தமிழகச் செய்திகள் தெரிவித்தன. கடலில் மீன் பிடிக்கச் செல்லும் தமிழக மீனவர்கள் மீது இலங்கைக் கடற்படையினரால் துப்பாக்கிச் சூடு நடத்தப்படுவதைத் தடுத்து நிறுத்துமாறு தமிழக முதல்வர் கலைஞர் மு.கருணாநிதி மத்திய அரசுக்குக் கடிதம் எழுதியிருந்தார். இதனைத் தொடர்ந்து இந்திய மத்திய அரசு இலங்கை அரசுடன் பேச்சுவாதையடுத்து இந்நடவடிக்கை எடுக்கப்பட்டுள்ளதாகத் தெரிவிக்கப்பட்டது. தொழில் அனுமதி வழங்குவதற்கு தேர்வு செய்யப்படும் தமிழக மீனவர்கள், விடுதலைப்புலிகளுக்கு எந்த வகையிலும் உதவி செய்ய மாட்டோம் என்ற உத்தவாதம் அளிக்கப்பட வேண்டுமென்ற நிபந்தனை விதிக்கப்பட்டுள்ளது. அத்துடன் (04 ஆம் பக்கம் பார்க்க)

மண்டபம் அகதி முகாமுக்கு தமிழக அமைச்சர்கள் விஜயம்

(சென்னை)
 இலங்கை அகதிகள் தங்கியுள்ள இந்தியாவின் மண்டபம் நலன்புரி முகாமுக்கு தமிழக அமைச்சர்கள் நேற்று முன்தினம் விஜயம் செய்துள்ளார்கள். எஸ்.பி.தங்கவேல், எம்.ஆர்.பன்னீர்செல்வன் ஆகியோர் தமிழக முதல்வர் மு.கருணாநிதியின் பணிப்பின் பேரில் விஜயம் செய்துள்ளதாகத் தெரிவிக்கப்படுகின்றது. இதன்போது இந் நலன்புரி முகாமில் போதிய உதவிகள் கிடைக்கப் பெறுவதாக புலம்பெயர்ந்த இலங்கைத் தமிழர்கள் தெரிவித்துள்ளார்கள். இச் சந்திப்புத் தொடர்பாக கருத்துத் தெரிவித்த அமைச்சர்கள், மக்களின் நலன் மேம்பாட்டிற்காக பெருந்தொகைப் பணத்தை ஒதுக்கத் தமிழக முதல்வர் உறுதியளித்திருப்பதாகவும் குறிப்பிட்டார்கள். அத்துடன் நலன்புரி முகாமில் தங்கியுள்ள மாணவர்களின் கல்வி நடவடிக்கைகளுக்காக 30 லட்சம் ரூபா பெறுமதியில் கல்விக்கூடம் ஒன்று அமைக்கப்பட்டு வருகின்றது. இந்நிலையில் பாடசாலை மாணவர்களுக்கென 91 சைக்கிள்களை அமைச்சர்கள் நேற்று (04 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

யாழ்ப்பாணம் குடாநாட்டில் ஆறு லட்சம் மக்கள் உதவிகளின்றி தனிமைப்படுத்தப்பட்டிருக்கின்றனர்

(கொழும்பு)

யாழ்ப்பாண குடாநாட்டில் உள்ள ஆறு லட்சம் மக்கள் தனிமைப்படுத்தப்பட்டுள்ளனர். மோசமான பாதுகாப்பு நிலைமைகளால் புனரமைப்பு பணிகள் மந்தமடைந்துள்ளன. ஏ-9 பாதையூபக குடாநாட்டிற்கு செல்வது கடின ஆகஸ்டில் இருந்து தடைப்பட்டுள்ளது என்று யுனிசெவ் தெரிவித்துள்ளது.

ஐக்கிய நாடுகள் சபையின் சிறார் நலன் பேண் பிரிவான யுனிசெவ்வின் பாதுகாப்பு அறிக்கையில் இது தெரிவிக்கப்பட்டுள்ளது. அதில் மேலும் தெரிவிக்கப்பட்டுள்ளதாவது,

அரசாங்கத்திற்கும் விடுதலைப்புலிகளுக்கும் இடையில் ஏற்பட்டுள்ள தீர்க்கப்பட முடியாத மோதல்கள், ஆபத்தான கட்டத்தில் உள்ள போர் நிறுத்த உடன்பாடு ஆகியன சிறார்களினதும், பெண்களினதும் உயிர்களுக்கு பெரும் ஆபத்தாக உள்ளதுடன் பொரு

ஆசிரியர்கள் இன்மையால் மாணவர்கள் பாதிப்பு

(யாழ்ப்பாணம்)

புங்குதீவு ஸ்ரீ கணேஷு மகாவித்தியாலத்தில் சமூகக்கல்வி, ஆங்கிலம் மற்றும் வர்த்தக பாடங்களை போதிப்பதற்கு ஆசிரியர்கள் இல்லாததால் தமது கல்வி நிலை பாதிக்கப்பட்டுள்ளதாக மாணவர்கள் கவலை தெரிவித்துள்ளனர்.

க.பொ.த. சாதாரண தரத்தில் கல்வி பயிலும் மாணவர்களுக்கு மேற்குறிப்பிட்ட பாடங்கள் போதிக்கப்படாமையால் அவர்களின் கல்விநிலை கேள்விக்குறியாகியுள்ளதாக பெற்றோர் சுட்டிக்காட்டியுள்ளனர்.

அச்சவேலி மத்திய கல்லூரியில் போட்டிப் பரீட்சை மண்டபம்

(யாழ்ப்பாணம்)

இன்று நடைபெறவுள்ள கிராம அலுவலர் தரம் II இற்கு ஆட்சேர்ப்பு செய்வதற்கான போட்டிப் பரீட்சைக்கு அச்சவேலி மத்திய கல்லூரியில் தோற்றும் பரீட்சார்த்திகள் அச்சவேலியில் அமைந்திருக்கும் அச்சவேலி மத்திய கல்லூரியில் பரீட்சைக்கு தோற்றுமாறு யாழ்ப்பாணம் வலயக்கல்விப் பணிப்பாளர் வே.தி.செல்வரத்தினம் அறிவித்துள்ளார்.

அனுமதி அட்டையில் இப் பாடசாலையின் விலாசம் கோப்பாய் என அறிவிக்கப்பட்டுள்ளதாகவும் அது தவறு எனவும் அவர் குறிப்பிட்டுள்ளார்.

புலமைப் பரிசில்

(யாழ்ப்பாணம்)

இலங்கை வங்கியில் சிறுவர் சேமிப்பு கணக்கில் 2 ஆயிரத்து 500 ரூபாவிற்கு மேல் வைத்திருக்கும் பிள்ளைகளுக்கு வங்கியினால் புலமைப்பரிசில் வழங்கப்படவுள்ளது.

2006 புலமைப்பரிசில் பரீட்சையில் 172 புள்ளிகளுக்கு மேல் பெற்ற பிள்ளைகள் அல்லது மாவட்ட ரீதியில் முதல் பத்தினுள் சித்தியடைந்த பிள்ளைகள் கணக்கு வைத்திருக்கும் வங்கி கிளைக்குச் சென்று விபரங்களை பெற்று எதிர்வரும் 15ஆம் திகதிக்கு முன் விண்ணப்பங்களை சமர்ப்பிக்குமாறு வடபிராந்திய செயற்பாட்டு முகாமையாளர் என்.சிவரட்சன் அறிவித்துள்ளார்.

நாளை கப்பல் சேவை

(யாழ்ப்பாணம்)

யாழ்ப்பாணம் செயலகத்தில் பதிவு செய்து தென் பகுதிப் பல்கலைக்கழகங்களுக்கு முதன் முதலாக அனுமதி பெற்றுச் செல்ல இருக்கும் மாணவர்களுக்கான பயண ஏற்பாடுகள் நாளை மேற்கொள்ளப்படுகின்றன.

எனவே மேற்படி மாணவர்கள் அன்று காலை 7 மணிக்கு பயண ஏற்பாடுகளுடன் யாழ்ப்பாணம் புறநகர் நிலையத்திற்கு சமூகமளிக் குமாறு அரசாங்க அதிபர் க.கணேஷு அறிவித்துள்ளார்.

யுனிசெவ் அறிக்கை

ளாதார அபிவிருத்தியையும் அதிகளவில் பாதித்துள்ளது.

2002ஆம் ஆண்டிற்கு பின்னர் தற்போது வன்முறைகள் அதிகரித்துள்ளன. குறிப்பாக வடக்கு-கிழக்கின் பாதுகாப்பு நிலைமைகள் மோசமாக உள்ளன. அரசியல் கட்சிகளைச் சேர்ந்தவர்கள் கொல்லப்படுகின்றனர்.

இராணுவ, பொலிஸ் நிலைகள் மீது தொடர்ச்சியான தாக்குதல்கள் மேற்கொள்ளப்படுகின்றன. மத சார்பு மற்றும் இனப்பாகு பாடு வன்முறைகள் வழமையான ஒன்றாகி விட்டது. பொது வாழ்க்கை சீர்கெட்டு விட்டது.

முழுநாடும் வன்முறைகளால் பாதிக்கப்பட்ட போதும் வடக்கு-கிழக்கில் உள்ள 8 மாவட்டங்களான யாழ்ப்பாணம், கிளிநொச்சி, முல்லைத்தீவு, மன்னார், வவுனியா, மட்டக்

களப்பு, திருமலை, அம்பாறை போன்றன வே அதிகளவில் பாதிப்படைந்துள்ளன.

கடந்த 2006 ஆம் ஆண்டு ஆகஸ்டில் இருந்து இரண்டு லட்சம் மக்கள் இடம்பெயர்ந்துள்ளனர். அதில் 2007இல் பல தடவைகள் திருகோணமலையில் இருந்து வாகரைக்கும் பின்னர் மட்டக்களப்பிற்கும் மக்கள் இடம்பெயர்ந்ததும் குறிப்பிடத்தக்கது.

யாழ்ப்பாண குடாநாட்டில் உள்ள ஆறு லட்சம் மக்கள் தனிமைப்படுத்தப்பட்டுள்ளனர். மோசமான பாதுகாப்பு நிலைமைகளால் புனரமைப்பு பணிகள் மந்தமடைந்துள்ளன. ஏ-9 பாதையினூடாக குடாநாட்டிற்குச் செல்வது கடின ஆகஸ்டில் இருந்து தடைப்பட்டுள்ளது.

இது உதவிப்பணிகளை கடுமையாக

பாதித்துள்ளது. ஐக்கிய நாடுகள் சபையினால் அமர்த்தப்பட்ட விமானத்தின் மூலம் மட்டுமே மனிதாபிமான உதவிகளை வழங்குவது சாத்தியமாக உள்ளது. உணவுக்கும் ஏனைய பொருட்களுக்கும் பலத்த பற்றாக்குறை நிலவுகின்றது.

வடக்கு-கிழக்கின் மோசமான பாதுகாப்பு நிலைமைகள் மனிதாபிமானப் பணிகளில் ஈடுபடும் பணியாளர்களையும் பாதித்துள்ளது. இலங்கை அரசின் கடுமையான பாதுகாப்பு நடைமுறைகள் அரசு சார்பற்ற நிறுவனங்கள் ஐக்கிய நாடுகள் சபையின் மனிதாபிமான அமைப்புகளின் அதிகாரிகளின் பயணங்களை மட்டுப்படுத்தியுள்ளது.

இதன் காரணமாக தமிழீழ விடுதலைப்புலிகளின் கட்டுப்பாட்டு பகுதிக்கான வழங்கலையும் மட்டுப்படுத்தியுள்ளது. இவ்வாறு அந்த அறிக்கையில் தெரிவிக்கப்பட்டுள்ளது. (ச-5)

மணல்பிட்டி பிரதேச மக்களுக்கு குடிநீர் வழங்க நடவடிக்கை

நாவாந்துறை மணல்பிட்டி பிரதேசத்திற்கு 300க்கும் மேற்பட்ட குடும்பங்களுக்கு புதிதாக குடிநீர் விநியோகிப்பதற்கு நடவடிக்கை எடுக்கப்பட்டுள்ளதாக யாழ்ப்பாணம் மாநகர சபை ஆணையாளர் மு.செ. சரவணபவ தெரிவித்துள்ளார்.

அப்பிரதேசத்திற்குப் பகுதியில் குடிநீரை பெற்றுக் கொள்ள முடியாத நிலையில் பாரிய கட்டடங்களை எதிர்நோக்கி வருவதாக அப்பகுதி மக்களினால் மாநகர சபை ஆணையாளரின் கவனத்திற்கு கொண்டுவரப்பட்டதையடுத்து இந்நடவடிக்கை எடுக்கப்பட்டது.

இதேவேளை யாழ்ப்பாணம் மாநகர சபைக்குட்பட்ட பிரதேசங்களிற்கு கடின காலங்களில் காலை வேளையில் ஒரு மணித்தியாலங்கள் மட்டும் குடிநீர் விநியோகிக்கப்பட்டு வந்தது. இன்றிலிருந்து 2 மணித்தியாலத்திற்கு குடிநீர் விநியோகிக்கப்பட்டுள்ளதாக அவர் கூறினார். இக்குடிநீர் விநியோகமானது காலை 6.15 மணி தொடக்கம் 8 மணிவரைக்கும் இடைப்பட்ட ஒரு மணித்தியாலமும்

மாலை 4 மணி தொடக்கம் 5.30 மணிவரைக்குமிடைப்பட்ட ஒரு மணித்தியாலம் என்ற விநியோகத்தில் அனைத்து பகுதிகளுக்கும் விநியோகிக்கப்படவுள்ளது. (ச-3)

நாடகப் பயிற்சி நெறிக்கு விண்ணப்பம் கோரல்

திருமறைக் கலாமன்ற நாடகப் பயிலகத்தினால் நாடகப் பயிற்சி நெறிக்கு ஆண், பெண் இருபாலரிடமிருந்து விண்ணப்பங்கள் கோரப்படுகின்றன. நாடகக்கலையில் ஆர்வமுள்ளவர்களும் அரங்கு தொடர்பான பயிற்சியைப் பெறவிரும்புவர்களும் நாடகமும் அரங்கியலைக் கற்கும் மாணவர்களும் இவ் பயிற்சி நெறிக்கு விண்ணப்பிக்க முடியும்.

பயில விரும்புவோர் எதிர்வரும் 16ஆம் திகதிக்கு முன்னதாக விண்ணப்பங்களை அனுப்பி வைக்குமாறும் இதற்கான விண்ணப்பங்களை திருமறைக்கலாமன்ற அலுவலகத்தில் பெற்றுக் கொள்ள முடியுமென மன்றத்தின் பொதுச் செயலாளர் தெரிவித்துள்ளார். (ச-3)

தேசிய கல்வியியற் கல்லூரி அனுமதிக்கான நேர்முகப் பரீட்சைக்கு அழைப்பு

(யாழ்ப்பாணம்)

யாழ்ப்பாணம் தேசிய கல்வியியற் கல்லூரியில் நாடகமும் அரங்கியலும் பாட நெறிக்கான நேர்முகப் பரீட்சைக்காக 24 மாணவர்கள் அழைக்கப்பட்டுள்ளனர். அவர்கள் நாளை மறுதினம் காலை 9 மணிக்கு உரிய ஆவணங்களுடன் தவறாது சமூகமளிக் குக்கும்படி பிடிபதி எஸ்.கே.யோகநாதன் கேட்டுக் கொள்கின்றார்.

அழைக்கப்பட்டோர் விபரம் வருமாறு, எம்.மயூரதி (சண்டிவிப்பாய்), எஸ்.கஜலக் குமி (சுந்தரோடை), ரி.வசந்தன் (சரவணை மேற்கு), ரி.யசோதரன் (குப்பிளான்), எஸ்.சுபாஜினி (ஏழாலை மேற்கு), எ.கஜேந்தினி (ஏழாலை மேற்கு), எ.எஸ்.பி.சைலேந்தினி (கொழும்புத்துறை வீதி), என்.ஜனனி (சாங்காணை கிழக்கு), ஆர்.பயானா (சோடாக்கம்பனி கிழக்கு தெரு மல்லாகம்), கே.தபோதினி (விடவேம்படி சன்னாகம்), கே.திலீபன் (புன்னாலை), ஆர்.தர்சன் (ஏழாலை மேற்கு), எம்.ரம் யா (212/2 பிரதான வீதி, யாழ்ப்பாணம்), இ.சுதாகரன் (சுதுமலை வடக்கு), ஆர்.நீகன் (நெல்லியடி), எஸ்.ஞானகுமார் (சுழி

புரம் கிழக்கு), பி.அபிராமி (சின்னக்கடை பொலிகண்டி), ஜெ.இலட்சுமணன் (2ம் வட்டாரம் நெடுந்தீவு), கே.நிலாணி (கரம்பைக் குறிச்சி வரணி), வி.ஜனந்திகா (மில் ஒழுங்கை மல்லாகம்), ரி.பவீந்திரன் (குருந்தின் தெல்லிப்பழை கிழக்கு), வை.கோபிநாத் (பன்னாலை), வி.கிரிஜா (அம்பன் குடத்தலை), எஸ்.சஜாத்தா (வெல்லிக்கன் தோட்டம், துன்னாலை கிழக்கு). (ச)

பாணின் விலை இன்று முதல் 32 ரூபா

(யாழ்ப்பாணம்)

கோதுமை மாவின் விலை அதிகரித்துள்ளதால் ஒரு இறாத்தல் பாணின் சில்லறை விலை இன்று முதல் 32 ரூபாவாக விற்பனை செய்யப்படும் என யாழ்ப்பாணம் அரங்கு அதிபர் தெரிவித்துள்ளார்.

அத்துடன் வெதுப்பக் உப உற்பத்திகளின் விற்பனை விலைகளையும் அவர் அறிவித்துள்ளார்.

பணில் (150 கிராம்) 16 ரூபா, சங்கிலி பணில் (150 கிராம்) 16 ரூபா, கொம்பு பணில் (75 கிராம்) 10 ரூபா, கல் பணில் (10 கிராம்) 02 ரூபா, கல்பணில் (50 கிராம்) 10 ரூபா, கறி பணில் (கிழங்கு) 15 ரூபா, கறிபணில் (கிழங்கு தவிர்ந்தது) 12 ரூபா, அடைகேக் (50 கிராம்) 15 ரூபா, ஸ்பொஞ்சு கேக் (35 கிராம்) 10 ரூபா, பட்டர் கேக் (ஒரு கிலோ) 350 ரூபா. (ச)

தமிழ் வர்த்தகர் கொழும்பில் கடத்தல்

(கொழும்பு)

கொழும்பு கொள்ளப்பிட்டியில் மருந்தகம் ஒன்றினை நடத்திவரும் தமிழ் வர்த்தகர் ஒருவர் கடத்தப்பட்டுள்ளார். நேற்று முன்தினம் ஆட்டோ ஒன்றில் தெறிவளையிலுள்ள தனது வீட்டிற்கு சென்று கொண்டிருக்கையில் இனம் தெரியாத ஆயுத பாணிகளால் வெள்ளுவத்தை பொலிஸ் நிலையத்திற்கு அருகாமையிலுள்ள பொஸ்வெல் வீதியருகே கடத்திச் செல்லப்பட்டுள்ளதாக தெரிவிக்கப்பட்டது.

விசாரணைக்கென கூறியே இவர் கடத்திச் செல்லப்பட்டுள்ளதாக ஆட்டோ சாரதி தெரிவித்துள்ளார். இக்கடத்தல் தொடர்பாக தெறிவளைய பொலிஸில் முறைப்பாடு செய்யப்பட்டுள்ளது. தெறிவளையைச் சேர்ந்த நடேசன் வேலாயுதம் (வயது-73) என்ற தமிழ் வர்த்தகரே கடத்தப்பட்டவராவார். (ச-5)



மக்கள் வாங்கி ஸ்ரான்லி வீதி - மானிய்யாய்க் கிளையின் சிசு உதான (மாணவர் மறுமலர்ச்சி) கணக்கின் வாங்கி அலகு வட்டுக்கோட்டை யாழ்ப்பாணம் கல்லூரியில் அண்மையில் திறந்து வைக்கப்பட்டது. வட வலய உதவிப் பொது முகாமையாளர் த.க.ஆனந்தராஜா வாங்கியில் பெயர்ப் பலகையைத் திறநீர்க்கம் செய்வதைப் படத்தில் காணலாம். அதிபர் குலேந்திரனும் உடன் காணப்படுகின்றார்.

விடு வாடகைக்கு
இலக்கம் 120,3-ம் குறுக்குத் தெரு, யாழ்ப்பாணம் என்ற முகவரியில் தொலைபேசி உள்ளிட்ட சுகல வசதிகளும் கொண்ட மாடவீடு வாடகைக்கு உண்டு. வெளிநாட்டு, உள்நாட்டு அரசு சார்பற்ற நிறுவனங்களுக்கு முன்னுரிமை வழங்கப்படும். மேலதிக தொடர்பு வலம்புரி நாளிதழ், யாழ்ப்பாணம். தொலை பேசி இல. 222 3378, 222 7644 (ச-639)

வாசிப்பவன் சிந்திக்கின்றான்-சிந்தித்தவன் முன்னேறுகின்றான்.

-கிங்கர்சான்



வலம்புரி

வாசிப்புப் பழக்கம் மேலும் வீழ்ச்சியடையும் அபாயம்

யாழ்.குடாநாட்டு மாணவர்களின் வாசிப்புப் பழக்கத்தை குடாநாட்டுப் பத்திரிகைகளே ஓரளவேனும் தக்க வைத்துள்ளன. இது கலாநிதி மனோம்மாணி சண்முகதாஸ் அவர்களின் கருத்து.

அவரின் கருத்து யதார்த்தமானதும் அர்த்தமுடையதுமாகும். சமகால மாணவர்களிடையே வாசிப்புப் பழக்கம் அருகி விட்டதென்ற வேதனையின் மத்தியில், பத்திரிகைகளின் வெளிவருகையும் அதனுடைய வாசிப்புமே வாசிப்புப் பழக்கத்தை இதுவரை தக்க வைத்ததெனலாம்.

எனினும் அந்த ஆறுதல் இப்போது இல்லாமல் போகும் நிலைமை மிகவும் வேதனைக்குரியதாகும்.

குடாநாட்டிலிருந்து வெளிவரும் பத்திரிகைகள் குடாநாட்டு மக்களின் தேவைக்கேற்ப தமது வெளியீட்டினை வழங்க முடியாத நிலைக்குத் தள்ளப்பட்டுள்ளன.

பத்திரிகைத் தாள்களை தென்பகுதியிலிருந்து யாழ்ப்பாணத்துக்கு எடுத்து வருவதில் இருக்கக் கூடிய சிக்கல்கள், பத்திரிகையின் வெளிவருகைக்குத் தடையாகவுள்ளன.

இந்நிலைமை வாசிப்புப் பழக்கத்தில் பாரிய எதிர்த் தாக்கத்தை ஏற்படுத்தும் என்பது மறுக்க முடியாத உண்மை.

சமகால மாணவர்களிடையே வாசிப்புப் பழக்கம் குறைந்துவிட்டது. அவர்கள் நூலகங்களை பயன்படுத்துவதில்லை என்ற குற்றச்சாட்டுகளின் மத்தியில்,

வாசிப்புப் பழக்கத்தைத் தக்க வைத்துக் கொண்டிருந்த பத்திரிகைகளும் நின்று போனால் நிலைமை என்னவாகும்? என்பதை புத்திசீவிகள் ஒருகணம் சிந்தித்தாக வேண்டும்.

தேவைக்கேற்ப பத்திரிகைகள் கிடைக்காத போது ஒரு பகுதி மாணவர்கள் வாசிப்புப் பழக்கத்திலிருந்து விடுபட்டுப் போவது உறுதி.

அவ்வாறு ஒரு விலகல்நிலை ஏற்படும் சந்தர்ப்பத்தில் அந்த மாணவர்கள் அதற்கு மாற்று வழியைத் தேட முற்படுவர்.

அந்த மாற்றுவழி என்பது வீண்பொழுது போக்காக அல்லது சினிமாப் படங்களை நோக்கியதாக அமையலாம்.

வாசிப்பின் உன்னதத்தை உணர்ந்து அதில் தம்மைப் பழக்கப்படுத்திக் கொண்டிருந்த மாணவர்களை அந்தச் சூழ்நிலையிலிருந்து விலகச் செய்வது மன்னிக்க முடியாத குற்றமாகும். இது ஒரு சமூகத்தின் கல்வியைச் சிதைக்கும் நடவடிக்கையாகவே கருத வேண்டியிருக்கும்.

எனவே யாழ்.குடாநாட்டில் வாசிப்புப் பழக்கத்தை இதுகாறும் தக்கவைத்துக் கொண்ட பத்திரிகைகளின் வெளிவருகைக்கு யுனெஸ்கோ போன்ற அமைப்புகள் உதவவேண்டும்.

வாசிப்பை வளர்த்துக் கொள்ளுங்கள் என்ற வாசகங்களைத் தொங்க விடுவதற்கு முன்னதாக வாசிப்புக்கான கள நிலையை, அதற்கான வாய்ப்புக்களை ஏற்படுத்த வேண்டும்.

மிகக் குறைந்த தொகையில் நான்கு பக்கங்களில் வெளிவரும் பத்திரிகைகளால் வாசிப்பு பசியை அடக்கி விட முடியாது.

எனவே யாழ்.குடாநாட்டுப் பத்திரிகைகளின் முழுமையான வருகைக்காக குடாநாட்டுக் கல்வியாளர்கள், அரச அதிகாரிகள் மற்றும் மனிதநேய அமைப்புகள் கூட்டாகக் குரல் கொடுக்க வேண்டும். இது காலத்தில் அவசர தேவையாகும்.

துர்க்காயரம் மகளிர் இல்லம் இன்று வெள்ளி விழா காண்கிறது

யாழ்.மண்ணின் புனிதத்தை மேம்படுத்தும் புண்ணிய வழியில் தெல்லிப்பழை துர்க்காயரத்தில் ஒரு சமய மறுமலர்ச்சியை ஏற்படுத்திய பெருமை தெய்வத்திருமகள் தங்கம்மா அப்பாக்குட்டி அவர்களைச் சாரும்.

சொற்பொழிவுப் பணி மூலம் சமய பிரசாரத் தொண்டாகத் தனது சேவை வரலாற்றை ஆரம்பித்த சிவத்தமிழ்ச் செல்வி சிறிய கோயிலாக இருந்த தெல்லிப்பழை துர்க்கை அம்மன் திருத்தலத்தைக் கட்டியெழுப்பி இந்நாட்டில் மட்டுமல்ல, பாரெல்லாம் வாழும் இந்து மக்கள் போற்றிப் பாராட்டும் வகையில் ஆலயப் பணியுடன் மக்கள் சேவையை ஆற்றி வருகிறார்.

அமெரிக்க ஹாவாய் ஸ்டீ சப்பிரமணியசுவாமி ஆச்சிரம் 2005ஆம் ஆண்டுக்கான சிறந்த இந்துப்பணி விருதை அம்மையாருக்கு வழங்கியது குறிப்பிடத்தக்கது. கௌரவ கலாநிதிப்பட்டம் வழங்கி தெய்வத்திருமகளைப் போற்றி நின்றது யாழ் பல்கலைக்கழகம்.

அகில இலங்கை இந்து மாமன்றம் 2005 ஜூலை மாதத்தில் யாழ்.மண்ணில் பொன்விழாவையொட்டி இந்து மாநாடு நடத்தியபோது அன்னைக்கு 'தெய்வத்திருமகள்' என்ற படம் வழங்கி மாமன்றம் பெருமை தேடிக்கொண்டது. அது மட்டுமல்லாமல் மாமன்றத்தின் துணைத் தலைவியாகப் பல ஆண்டுகள் தெய்வத்திருமகள் தங்கம்மா அப்பாக்குட்டி அம்

மையாரை தெரிவு செய்து கௌரவம் தேடிக்கொண்டதுடன் மாமன்ற அறங்காவலர் சபை அங்கத்தவராக அவரை உயர்த்தி, பாராட்டி நிற்கின்றது இந்துமா மன்றம்.

தெய்வப் பணிகளின் மகுடமாக துர்க்காயரத்தில் மகளிர் இல்லம் அமைத்து இந்துப் பண்பாட்டினைப் பேணி நமது

**கந்தையா நீலகண்டன்
வாதுச் செயலாளர்
அகில இலங்கை இந்து மாமன்றம்**

நங்கையர் பலர் வாழ வழிகாட்டி கடிந்த இருபத்தைந்து ஆண்டுகளாக சேவையாற்றும் எங்கள் சேவைகளின் தாயை வணங்கி, அந்த மகளிர் இல்லத்தின் இருபத்தைந்தாவது ஆண்டு நிறைவு சிறப்பிதழாக மாமன்றத்தின் காலாண்டி தழுவான 'இந்து ஒளி'யை இன்று வெளியிடுவதில் நாங்கள் மகிழ்ச்சி அடைகின்றோம்.

தெய்வத்திருமகளின் வழியில் இன்னும் பல அன்னை யர் நமது சமூகத்தில் தோன்ற வேண்டும். இறைபணியில் நின்று எமது சமூகம் மேன்மையுற உழைக்க வேண்டும். அதற்கு ஸ்ரீ சிவகாமி அம்பாள் சமேத ஸ்ரீ நடராஜப் பெருமானின் திருப்பாதங்களை வணங்கி நிற்கின்றோம். (சு)

சந்தேகத்தில் கைது செய்யப்படுபவர்களை தொடர்ந்து தடுத்து வைத்திருக்க முடியாது

ரணில் விக்கிரமசிங்க தெரிவிப்பு

(கொழும்பு)

பயங்கரவாத அமைப்புடன் தொடர்புடையவர்கள் என்ற சந்தேகத்தில் கைது செய்யப்பட்டு தடுத்து வைக்கப்பட்டவர்கள் தொடர்பாக விசாரணைகளை நடத்தி அவர்களுக்கும் பயங்கரவாதிகளுடன் தொடர்பு இருக்கின்றதா? இல்லையா? என்பது தொடர்பான முடிவை எடுக்க வேண்டும்.

அவ்வாறு செய்யாமல் சந்தேக நபர்களை தொடர்ந்து தடுத்து வைத்திருப்பதற்கு உரிமையில்லை என்று ஐக்கிய தேசிய கட்சியின் தலைவர் ரணில் விக்கிரமசிங்க தெரிவித்தார். சர்வதேச பெண்கள் தினத்தை முன்னிட்டு பெண்கள் வதைக்கப்படுவதற்கு இடம் வழங்குகோம் என்ற தொனிப் பொருளில் ஐக்கிய தேசியக் கட்சியின் தலைமையகமான ஸ்ரீ கொத்தாவில் நேற்று முன்தினம் நடைபெற்ற வைபவத்தில் கலந்து கொண்டு உரையாற்றும் போதே அவர் மேற்கண்டவாறு தெரிவித்தார்.

அங்கு அவர் தொடர்ந்து உரையாற்றும் போது தெரிவித்தவாறு,

சந்தேகத்தின் பேரில் கைது செய்யப்பட்டு தடுத்து வைக்கப்பட்டிருப்பதனால் ஆண்களுக்கு மட்டுமல்ல பெண்களுக்கும் இடையூறாக இருக்கும். பயங்கரவாத செயற்பாடுகளுக்கு முகம்கொடுப்பதற்காகவே அவசர காலச் சட்டம் கொண்டு வரப்பட்டது. அந்த சட்டத்தின் மூலம் அடிப்படை உரிமைகள் பாதுகாக்கப்பட வேண்டும்.

தேர்தல் முறையை மறுசீரமைப்பது தொடர்பாக பாராளுமன்ற தெரிவுக்குழு ஆரம்பிக்கப்பட்ட போது ஐக்கிய தேசியக் கட்சி பாராளுமன்றத்தில் மூன்றில் ஒரு பங்கினர் பெண்களாக இருக்க வேண்டுமெனவும் அரசியல் உரிமைகளை பெற்றுக் கொடுக்க வேண்டுமென்றும் முதல் தடவையாக யோசனைகளை முன்வைத்தது. இந்த நடைமுறையை மாசாண சபைகள் மற்றும் உள்ளூராட்சி சபைகளிலும் ஏற்படுத்த வேண்டும் என்றும் நாம் கூறினோம்.

கைது செய்யப்படுகின்ற அனைவரும் புலிகளுடன் தொடர்பு உடையவர் என்ற உறுதிப்படுத்த முடியாது. கடத்தல்கள் அனைத்தும் புலிகள் அல்லது துணை இராணுவக் குழுக்களின் செயல் என்றும் கூறமுடியாது. அரசாங்கத்தில் இருக்கின்ற சில பிரிவினரின் நடவடிக்கையாக இருக்கலாம் என்ற பிரச்சினையும் எழுகின்றது. இந்த நடவடிக்கையை மேற்கொள்வதற்கு சில அமைப்புகள் செயல்படுத்தப்படுவதாக பொலிஸ் மா அதிபர் தெரிவித்துள்ளார்.

ஊடகவியலாளர் பரமேஸ்வரி கடந்த பல மாதங்களாக தடுத்து வைக்கப்பட்டுள்ளார். இந்த பெண், புலிகள் அமைப்

கிராம சேவையாளர் போட்டிப் பரீட்சை 5 ஆயிரம் பேர் யாழில் தோற்றுக்கின்றனர்

(யாழ்ப்பாணம்)

நாடளாவிய ரீதியில் இன்று நடைபெறும் கிராமசேவகர் சேவைப் பரீட்சைக்கு யாழ். மாவட்டத்தில் 5ஆயிரத்திற்கும் அதிகமான பரீட்சார்த்திகள் தோற்றவுள்ளதாக யாழ். வலயக் கல்விப்பணிப்பாளர் வே.தி. செல்வரத்தினம் தெரிவித்துள்ளார். 49 பரீட்சை நிலையங்களில் இப்பரீட்சை நடைபெறவுள்ளது.

இப்பரீட்சைக்கு விண்ணப்பித்தவர்களில் பலருக்கு பரீட்சையில் தோற்றுவுதற்கான அனுமதி அட்டை கிடைக்கவில்லையென பரீட்சார்த்திகள் கவலை தெரிவித்துள்ளனர்.

இதேவேளை கிராமசேவகர் சேவைக்கான போட்டிப் பரீட்சையில் தோற்றுவுதற்கு ஆண்களை விட அதிகளவில் பெண்களே விண்ணப்பித்துள்ளதாக அவர் தெரிவித்தார். யாழ். மாவட்டத்தில் கிராமசேவகர் பதவிக்காக 95 வெற்றிடங்கள் உள்ளமை குறிப்பிடத்தக்கது. (சு-3)

புன் தொடர்புடையவர் என அரசாங்கம் கூறுகின்றது. அந்தப் பெண், புலிகளுடன் தொடர்பு என்றால் அவருக்கு எதிராக நீதிமன்றத்தில் வழக்கு தாக்கல் செய்யலாம். அத்தோடு சட்டத்தரணியையும் சந்திப்பதற்கு இடம் வழங்கலாம்.

வழக்கு தாக்கல் செய்யக் கூடிய வகையில் அரசாங்கத்திடம் சாட்சியிருந்தால் அது தொடர்பாக பாராளுமன்றத்தில் உள்ள கட்சி தலைவர்களுக்கு அறிவித்திருக்கலாம். விடுதலைப்புலிகள் அமைப்புடன் டிரான் அலஸ் மற்றும் பசில் ராஜபக்ஷ ஆகியோரே தொடர்புகளை வைத்துள்ளனர் என்று தெரிவிக்கப்படுகின்றது.

அப்படியானால் அவர்களும் கைது செய்யப்பட்டு இருக்க வேண்டும். அது வேறு பிரச்சினை. எனினும் அவர்களுடைய அடிப்படை உரிமைகள் பாதுகாக்கப்பட்டுள்ளன. விடுதலைப்புலிகளுடன் பேச்சுவார்த்தை நடத்தி ஒப்புநதம் செய்து கொள்ளப்பட்டதனால் வடக்கு-கிழக்கு தமிழ் மக்கள் ஜனாதிபதி தேர்தலில் வாக்களிக்கவில்லை. இது தொடர்பாக ஜனாதிபதியின் பிரதிநிதிகள் சென்று புலிகள் அமைப்புடன் பேச்சு நடத்தப்பட்டதாக டிரான் அலஸ் தெரிவிக்கின்றார்.

கடந்த ஜனாதிபதி தேர்தலின் போது கூடுதலான பெண்கள் ஐக்கிய தேசியக் கட்சிக்கு வாக்களித்துள்ளனர். பெண்களுக்கே தேவையான விடயங்களை செய்வதற்கான சந்தர்ப்பம் ஒன்றை இரகசிய ஒப்புநதத்தினால் இல்லாமல் போய் விட்டது. அதனால் பெண்கள் இன்று முகம் கொடுத்துள்ள அசாதாரண நிலை குறித்தும் கேள்வி எழுப்ப வேண்டியுள்ளது என்றார். (சு-5)

சிரச்சேதம் செய்யப்பட்டவர்களின் குடும்பங்களுக்கு அரசு நஷ்ட ஈடு

சுவதி அரேபியாவில் சிரச்சேதம் செய்யப்பட்ட நால்வரது குடும்பங்களுக்கும் நஷ்ட ஈட்டினை வழங்க அரசாங்கம் நடவடிக்கை எடுத்துள்ளதாக அமைச்சர் ஹெகலிய ரம்புக்வேல தெரிவித்துள்ளார்.

நாடாளுமன்றத்தில் நேற்று ஒத்திவைப்பு பிரேரணைக்கு பதிலளித்து உரையாற்றுகையிலேயே அவர் இதனை குறிப்பிட்டுள்ளார்.

இப்படியான சம்பவங்கள் எதிர்காலத்தில் இடம்பெறாமல் இருக்க எமது சட்டத்திற்கு மேலும் வலுவூட்ட வேண்டியதன் அவசியத்தையும் அவர் வலியுறுத்தினார்.

வெளிநாடுகளில் பல்வேறு குற்றச் செயல்களில் ஈடுபட்ட 144 பேர் இலங்கையில் சிறையில் அடைக்கப்பட்டுள்ளதாகவும் இவர்களில் நான்கு பேருக்கு மரண தண்டனை வழங்கப்பட்டுள்ளதாகவும் அமைச்சர் தெரிவித்துள்ளார். (சு-3)

பண்டித, பால பண்டித பரீட்சை முடிபுகள்

ஆரிய திராவிட பாஷாபி விருத்திச் சங்கக் கீழைத்தேயக் கல்விக்கல்வூரி கல்வித் திணைக்களத்தால் நடத்தப் பெற்ற பண்டித, பால பண்டித பரீட்சை முடிபுகள் வெளியாகியுள்ளன. பண்டித பரீட்சையில் ஒருவரும் பால பண்டித பரீட்சையில் ஐந்து பேரும் சித்தி பெற்றுள்ளனர்.

பண்டித பரீட்சையில்,

செல்வி தவராணி சுப்பிரமணியம் (சுழிபுரம்)

பால பண்டித பரீட்சையில்,

பொன்னம்பலம் சுகந்தன் (நெல்லியடி), செல்வி கவிதா ஏகாம்பரநாதன் (வட்டுக்கோட்டை), செல்வி சியாமினி இராசரத்தினம் (அச்சவேலி), நவரத்தினம் குகபரன் (சித்தன்சேனி), செல்வி அநுஷியா செந்தில்நாதன் (திருநெல்வேலி) ஆகியோர் சித்திபெற்றுள்ளனர். (சு)

அக்ஷன் பாம் பணியாளர்களின் மரண விசாரணை மேலும் சிறப்பாக மேற்கொண்டிருக்கலாம்

சர்வதேச ஜீரிஸ்ட் சபை அதிகாரி தெரிவிப்பு

(கொழும்பு)
2006 ஆம் ஆண்டு ஓகஸ்ட் மாத முதல் வாரத்தில் திருகோணமலை மூதூர் பகுதியில் இடம்பெற்ற மோதல்களின் போது சுட்டுப் படுகொலை செய்யப்பட்ட பிரான்ஸ் நாட்டுத் தன்னார்வத் தொண்டர் அமைப்பான அக்ஷன் பாயின் 17 உள்நூர்ப் பணியாளர்களின் மரண விசாரணைகள் இதனைவிட மிகவும் நல்ல முறையில் மேற்கொள்ளப்பட்டிருக்கலாம் என இந்த மரண விசாரணைகளின் இறுதிப் பகுதியில் சர்வதேச ஜீரிஸ்ட் கமிசனின் சார்பில் கலந்து கொண்ட மைக்கல் பேர்ன்போம் தெரிவித்திருக்கின்றார்.
நேற்றுக் கொழும்பில் பத்திரிகையாளர் மத்தியில் உரையாற்றிய மைக்கல் பேர்ன்போம் மூதூர் படுகொலைகள் மீதான விசாரணைகளை சுயாதீனமாகவும் முழுமையாகவும் மேற்கொள்ள சகல இலங்கையர்களும் நம்பிக்கை வைக்கக் கூடிய வகையில் புலிகளின் இலக்குகளாகிய மணலாற்றில் தாக்குதல்

அமையப் பெற்ற அமைப்பொன்று உருவாக்கப்படுவது அவசியம் என்றும் சுட்டிக்காட்டினார்.
அத்துடன் இலங்கையிலுள்ள சட்ட அமைப்பு தற்போது இந்தப் படுகொலைகள் மீதான விசாரணைகளை நேர்த்தியாகவும் சுயாதீனமாகவும் நடாத்தி உண்மையான கொலையாளிகளைக் கண்டுபிடிப்பார்களா என்று பரவலாக எழுந்துள்ள சந்தேகத்தினை போக்க வேண்டியது இலங்கை அரசின் கடமை என்றும் தெரிவித்தார். (ச-5)

பருவான்கரை நோக்கி ஷெல் தாக்குதல் ஒரு பொதுமக்கள் பல்; ஜவர் காயம்

(மட்டக்களப்பு)
மட்டக்களப்பு படுவான்கரை நோக்கிப் படையினர் மேற்கொண்ட எறிகணைத்தாக்குதலில் பொதுமக்கள் இருவர் பலியாகியதுடன் ஜவர் காயமடைந்துள்ளனர்.
மட்டக்களப்பு மாவட்டத்திலுள்ள அனைத்துப் படை முகாம்களிலிருந்தும் படுவான்கரை நோக்கிப் படையினர் நேற்று பல்குழல் பிரங்கித் தாக்குதலை நடத்தியுள்ளனர்.
நேற்று பகல் 10.30 மணியளவில் தாண்டியடி பகுதிகளில் எறிகணை ஒன்று வீழ்ந்து வெடித்ததில் அப்பகுதியைச் சேர்ந்த இருவர் பலியாகியதுடன் மேலும் இருவர் காயமடைந்துள்ளனர்.
இதேவேளை சத்துருக்கொண்டான், வாழைச்சேனை, மயிலாம்பாடுவெளி மற்றும் மட்டக்களப்பு ஆகிய படை முகாம்களிலிருந்து

பத்து அத்தியாவசியப் பொருட்களின் விலைகளைக் குறைக்க அரசு நடவடிக்கை!

(கொழும்பு)
பொதுமக்களின் நன்மைகருதி 10 அத்தியாவசியப் பொருட்களின் விலைகளைக் குறைக்க அரசாங்கம் தீர்மானித்துள்ளது. எதிர்வரும் தமிழ், சிங்கள புதுவருட்பண்டிகை காலத்தை முன்னிட்டு விலை குறைப்புக்கள் இடம் பெறவுள்ளதாக வாழ்க்கைச் செலவுக்குழு அறிவித்துள்ளது.
அலரி மாளிகையில் நேற்று முன்தினம் ஜனாதிபதி தலைமையில் நடைபெற்ற கூட்டமொன்றில் இதுபற்றித் தீர்மானிக்கப்பட்டதாக ஜனாதிபதி செயலகம் விடுத்துள்ள அறிக்கையொன்றில் குறிப்பிட்டுள்ளது.
பருப்பு, கிழங்கு, பெரிய வெங்காயம்,

சின்ன வெங்காயம், செத்தல் மிளகாய், நெந்தலி, கருவாடு, கடலை, ரின்மீன், பயறு ஆகியவற்றின் விலைகளை குறைக்கப்படவுள்ளன.
இந்த அத்தியாவசியப் பொருட்களுக்கான இறக்குமதி வரியை தளர்த்தவும் இக்கூட்டத்தில் இணக்கம் காணப்பட்டுள்ளது.
இக்கூட்டத்தில் உரையாற்றிய ஜனாதிபதி மகிந்த ராஜபக்ஷ அத்தியாவசிய உணவுப் பொருட்களின் விலைகளைக் குறைப்பதற்காக இறக்குமதி தீர்வைகளைக் குறைக்க அரசாங்கம் நடவடிக்கை எடுத்துள்ளது.
இந்த தீர்வைக் குறைப்பினால் கிடைக்கக்கூடிய பலன்கள் வியாபாரிகளுக்கு மட்டும் மட்டுப்படுத்தாமல் கிராமங்களில் உள்ள சகல மக்களையும் சென்றடைய வழியமைக்கப்பட வேண்டும் இதனால் உள்ளூர் விவசாயிகள் பாதிக்கப்பட இடமளிக்க கூடாதெனவும் குறிப்பிட்டார்.
இக்கூட்டத்தில் பிரதமர் ரட்ணசிறி விக்கிரமநாயக்க, அமைச்சர்களான மைத்திரிபால சிறிசேன, ரஞ்சித் சியம்பலப்பிட்டிய, பந்துல குணவர்தன, ஜனாதிபதியின் செயலாளர் லலித் வீரதுங்க, நிதியமைச்சின் செயலாளர் கலாநிதி பி.பி. ஜயசுந்தர ஆகியோரும் கலந்து கொண்டனர். (ச-5)

வில்பத்து வளப் பகுதியில் தாக்குதல்...

நேற்று பிற்பகல் 3 மணியளவில் வில்பத்து வளச் சரணாலயத்துக்குரிய இராணுவத் தளபதி கேணல் ஜயந்த சரவீர உடன் பல இராணுவத்தினர்களும் வள அலுவலர்களும் தேடுதல் நடவடிக்கைக்காக சென்ற போது இவர்கள் மீது தாக்குதல் நடத்தப்பட்டதாக தெரிவிக்கப்பட்டது.
இதன்போது சரவீர உட்பட 4 இராணுவத்தினர் கொல்லப்பட்டதுடன் வள அலுவலர்கள் 4 பேரும் கொல்லப்பட்டனர்.
சம்பவம் 25 கிலோ மீற்றர் காட்டுப் பகுதிக்குள் இடம்பெற்றுள்ளது. கொல்லப்பட்ட படையினரில் மற்றொருவரும் மேஜர் தரத்தைச் சேர்ந்தவர் என்று தெரிவிக்கப்படுகின்றது.
கடந்த 3 நாட்களாக வில்பத்து பகுதியில் படையினர் தீவிர தேடுதலில் ஈடுபட்டிருந்தனர். கடந்த சில நாட்களில் வில்பத்து காட்டில் உள்காவல் படையைச் சேர்ந்த ஒருவரும் காணாமல் போய் இருந்தார் என்பது குறிப்பிடத்தக்கது.

இச்சம்பவம் தொடர்பாக இராணுவப் பேச்சாளர் பிரிகேடியர் பிரசாத் சுமரசிங்க தெரிவித்துள்ளதாவது,
வில்பத்து சரணாலயத்திற்கு நேற்று பிற்பகல் 3 மணியளவில் இராணுவ கேணல் ஒருவரும் மேஜர் ஒருவரும் இரண்டு இராணுவச் சிப்பாயும் உட்பட வளவிலங்கு அதி காரிகளுடன் மொத்தமாக எட்டு பேர் இருவாகனங்களில் சென்றபோது காணாமற் போயுள்ளனர்.
இவர்கள் பாதுகாப்பு காரணங்களுக்காக சில பகுதிகளைப் பார்வையிடச் சென்றுள்ளார்கள். இவ் இருவாகனங்களும் ஆரம்பத்தில் இருவேறு பாதைகளில் பிரிந்து சென்றிருக்கின்றன.
போனவர்கள் திரும்பி வராமையினால் வேறு சிலர் தேடிச் சென்றார்கள் அவர்கள் வில்பத்து தேசியப்பூங்காவின் பிரதான வாயிலிருந்து சுமார் 25 கிலோ மீற்றர் தூரத்தில் சில உடல்கள் தரையில் கிடப்பதைப் பார்வையிட்டனர்.

அவர்கள் தங்களுடன் எவரையும் பாதுகாப்புக்காக அழைத்து செல்லாததனால் திரும்பி வந்துள்ளார்கள்.
எனினும் இராணுவத்தினர் மற்றும் பொலிஸார் நடந்ததை கண்டறிய அப்பகுதிக்கு சென்றிருக்கிறார்கள். எனவே இவ்விடயம் தொடர்பாக இதற்குமேல் எவ்விதமான தகவலும் தெரியாது எனவும் யார் இச்சம்பவத்தில் கொல்லப்பட்டோர் என்றவற்றைத் தனக்கு தெரியாது எனவும் நேற்றிரவு அவர் கூறினார். (ச-3,5)

இலங்கைக்...

இலங்கைக் கடலில் தடை செய்யப்பட்ட பகுதிகளில் உருவாகக் கூடாது என்ற நிபந்தனைக்கும் கட்டுப்பாட்டு வேண்டுமெனத் தெரிவிக்கப்பட்டுள்ளது.
தமிழக அரசின் ஒத்துழைப்புடனேயே இந் நடைமுறை அமுல்படுத்தப்படவுள்ளதாக கூறப்படுகின்றது. (ச)

மட்டக்களப்பில் நேற்று கரும் மோதல்...

கைப்பற்றப்பட்டுள்ளதாகவும் விடுதலைப் புலிகளின் போராளி ஒருவர் வீரச்சாவடைந்துள்ளார் எனவும் கூறப்பட்டுள்ளது.
அத்துடன் பி.கே.எல்.எம்.ஜி - கோல்டர் கொமாண்டோ உட்பட துப்பாக்கிகளும் ஆர்.பி.ஜிக்களும் என 20-க்கும் அதிகமான ஆயுதங்களும் விடுதலைப்புலிகளால் கைப்பற்றப்பட்டுள்ளன.
இதேவேளையில் படுவான்கரையின் தென்பகுதியில் உன்னிச்சைப் பகுதியில் முன்னகர்வை மேற்கொண்ட படையினருக்கு எதிரான தாக்குதலை விடுதலைப் புலிகள் தொடர்ந்து மேற்கொண்டு வருகின்றனர் என

மேலும் தெரிவிக்கப்பட்டது.
இதேவேளை மட்டக்களப்பு புல்லுமலை பிரதேசத்தில் இருந்து விசேட அதிரடிப்படையினரால் மட்டுப்படுத்தப்பட்ட இராணுவ நடவடிக்கையொன்று நேற்று ஆரம்பிக்கப்பட்டுள்ளதாக தேசிய பாதுகாப்பு உட்கமத்திய நிலையம் தெரிவித்துள்ளது.
இவ்விசேட அதிரடிப்படையினரின் நடவடிக்கை நேற்று பிற்பகல் 1.30 மணியளவில் ஆரம்பிக்கப்பட்டுள்ளதாக தெரிவிக்கப்பட்டுள்ளது.
இதன்போது தமிழீழ விடுதலைப்புலிகளின் மூன்று முகாம்கள் முற்றாக தமது கட்டுப்பாட்டின் கீழ் கொண்டு வரப்பட்டுள்ளதாக அதிரடிப்படையினர் தெரிவித்துள்ளனர்.
தமிழீழ விடுதலைப்புலிகளின் முகாம்கள் கைப்பற்றப்பட்டதையடுத்து அப்பிரதேசத்தில் அவர்களின் சடலங்கள் மற்றும் ஆயுதங்கள் காணப்பட்டதாகவும் தகவல் மையம் குறிப்பிட்டுள்ளது.
இத்தாக்குதல் நடவடிக்கையின் போது விசேட அதிரடிப்படையினர் மூன்று பேர் கொல்லப்பட்டதுடன் மேலும் 12 விசேட அதிரடிப்படையினர் காயமடைந்த நிலையில் உலங்குவானூர்தியில் கொண்டு செல்லப்பட்டதாகவும் தெரிவிக்கப்பட்டுள்ளது. (ச-1,3)

இலங்கைக் கடலில் தடை செய்யப்பட்ட பகுதிகளில் உருவாகக் கூடாது என்ற நிபந்தனைக்கும் கட்டுப்பாட்டு வேண்டுமெனத் தெரிவிக்கப்பட்டுள்ளது.
தமிழக அரசின் ஒத்துழைப்புடனேயே இந் நடைமுறை அமுல்படுத்தப்படவுள்ளதாக கூறப்படுகின்றது. (ச)

அமைதி முயற்சிகளுக்கான பாதுகாப்பை...

ணத்தைக் கொண்டுள்ளோம்.
வடக்குக் கிழக்குக்கான அமெரிக்கத் தூதுவரின் எதிர்காலப் பயணங்கள் குறித்து அவர்தான் முடிபெடுக்கவேண்டும். வாஷிங்டனில் இருந்து நாம் கூற முடியாது.
அவர்களின் மட்டக்களப்புப் பயணம் மனிதாபிமான உதவிப் பணிகளை மையமாகக் கொண்டிருந்தது. அனைத்துலக சமூகம் அந்தப் பகுதிகளுக்குப் பயணங்களை மேற்கொள்வது முக்கியமானது.
இந்தப் பயணங்கள் தொடர்பாக எதிர்காலத்தில் முடிபெடுக்கும் அதிகாரங்களை நாம் தூதுவரிடமே விட்டுவிட்டோம். இப்படியான தாக்குதல்களால் வடக்குக் கிழக்குப் பகுதிகளில் மேற்கொள்ளப்படும் மீளக் குடியமர்தல் மற்றும் அபிவிருத்திப் பணிகளில்

அமெரிக்காவின் பங்களிப்புப் பாதிக்கப்படுமா? என்பதை எமது நாட்டுத் தூதுவர் முடிபெடுப்பார்.
அரசு சார்பற்ற தொண்டு நிறுவனங்கள் அமைதி முயற்சிகளின் முன்னெடுப்புக்குப் பயனுள்ளவை என நான் நினைக்கின்றேன். சமுதாயத்தின் நம்பிக்கைகளும் மனமும் விரும்பும் போது அமைதி உருவாகும்.
அரசு சார்பற்ற அமைப்புக்களால் அதனை உண்குவிக்க முடியும். பல தரப்புப் பேச்சுக்கள் அவசியமானது. சமூகங்கள் தாங்களாகவே முயற்சிகளை முன்னெடுத்துத் தொடர்பாடல்களை மேற்கொள்ளும் போது அமைதிப் பேச்சுக்களும் அதற்கான சூழலும் உருவாகும்.
சில அரசுசார்பற்ற அமைப்புக்கள் இலங்கையின் இறையாண்மைக்குப் பங்கம் ஏற்படும் செயற்பாடுகளை மேற்கொள்வதாகத் தெரிவிக்கப்படுகின்ற போதிலும் அது தொடர்பாக எனக்குத் தெரியப்படுத்தப்படவில்லை.
எந்தச் சமூகத்திலோ அல்லது நாட்டிலோ அரசுசார்பற்ற தொண்டு நிறுவனங்கள் உள்ளன. அது சில கட்சிகளின் கொள்கைகளுக்கு எதிரானதாக இருக்கலாம். ஆனால் தொண்டு நிறுவனங்கள் அமைதி முயற்சிகளுக்கு ஆதாரமானவை. கல்விச் சமூகம் மற்றும் வர்த்தக சமூகம் என்பனவும் தீர்வுத் திட்டத்தில் பங்களிப்பதும் அவசியமானது. அது சமுதாயத்தை மேம்பட வைக்கும். எங்களில் பெரும்பாலானவை வேறு பணிகளில் இருப்பவர்கள். எனினும் இந்த அமைதி முயற்சிக்கு எம்மால் உதவ முடியும் என்றார் அவர். (ச)

இலங்கைக் கடலில் தடை செய்யப்பட்ட பகுதிகளில் உருவாகக் கூடாது என்ற நிபந்தனைக்கும் கட்டுப்பாட்டு வேண்டுமெனத் தெரிவிக்கப்பட்டுள்ளது.
தமிழக அரசின் ஒத்துழைப்புடனேயே இந் நடைமுறை அமுல்படுத்தப்படவுள்ளதாக கூறப்படுகின்றது. (ச)

சாவற்கட்டு...

வியாபாரத்தில் ஈடுபட்டுக் கொண்டிருந்த போது மோட்டார் சைக்கிளில் சென்ற ஆயுததாரிகளே குறித்த வியாபாரி மீது துப்பாக்கிச் சூடு நடத்தி விட்டுச் சென்றுள்ளனர் என விசாரணைகளில் தெரிவிக்கப்பட்டது.
சம்பவ இடத்திற்குச் சென்று விசாரணைகளை மேற்கொண்ட மல்னாகம் நீதிபதி திருமதி சரோஜினி இளங்கோவன், பிரதே பரிசோதனைக்காகச் சடலத்தை யாழ்ப்போதனாவைத் தியசாலையில் ஒப்படைக்குமாறு மானிப்பாய்ப் பொலிஸாருக்கு உத்தரவிட்டார். (ச-5)

நெல்லியடியில்...

அல்வாய் வீதிகள் அனைத்தும் போக்குவரத்துக்குத் தடை செய்யப்பட்டு 2 மணி நேரத்திற்கு மேலாக மூடப்பட்டன.
அப்பகுதியில் ஏராளமான இராணுவத்தினர் குவிக்கப்பட்டு சுற்றிவளைப்புத் தேடுதலும் நடத்தப்பட்டது. கொல்லப்பட்ட இராணுவச் சிப்பாயின் சடலம் பருத்தித்துறை மந்திகை வைத்தியசாலைக்கு எடுத்துச் செல்லப்பட்டு பின்னர் பலாலி இராணுவ மருத்துவமனைக்கு கொண்டு செல்லப்பட்டதாக தெரிவிக்கப்பட்டது.
காயமடைந்த இராணுவத்தினர் பலாலி இராணுவ வைத்தியசாலையில் அனுமதிக்கப்பட்டுள்ளனர். (ச-5)

இப்பகுதியை வடம்புரி அன்.கோ.ஸ்தபனத்தாரால் 03.03.2007 இரண்டாம் முடிபெடுக்க, பிறவுண் நோட, யாழ்ப்பாணம் எனும் முகவரியிலுள்ள அவர்களது அச்சத்தில் 10.03.2007 இல் அச்சிட்டு வெளியிடப்பட்டது.